

ಕರ್ನಾಟಕ ಸಿವಿಲ್ ಸೇವೆಗಳ (ಪ್ರೊಬೇಷನ್) ನಿಯಮಗಳು, 1977

ಅಧಿಸೂಚನೆ

ಸಂಖ್ಯೆ ಡಿಪಿಎಆರ್ 57 ಎಸ್‌ಆರ್‌ಆರ್ 75, ದಿನಾಂಕ 25ನೇ ಜೂನ್ 1977

ಭಾರತ ಸಂವಿಧಾನದ 309ನೇ ಅನುಚ್ಛೇದದ ಪರಂತುಕದ ಮೂಲಕ ಪ್ರದತ್ತವಾದ ಅಧಿಕಾರಗಳನ್ನು ಚಲಾಯಿಸಿ, ಕರ್ನಾಟಕ ರಾಜ್ಯಪಾಲರು ಈ ಮೂಲಕ ಈ ಮುಂದಿನ ನಿಯಮಗಳನ್ನು ರಚಿಸಿರುತ್ತಾರೆ, ಎಂದರೆ:-

1. ಹೆಸರು ಮತ್ತು ಪ್ರಾರಂಭ.- (1) ಈ ನಿಯಮಗಳನ್ನು ಕರ್ನಾಟಕ ಸಿವಿಲ್ ಸೇವಾ (ಪ್ರೊಬೇಷನ್) ನಿಯಮಗಳು, 1977 ಎಂದು ಕರೆಯತಕ್ಕದ್ದು.

(2) ಅವು, ಸರ್ಕಾರೀ ರಾಜ್ಯಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರತಕ್ಕದ್ದು.

2. ಪರಿಭಾಷೆ.- ಈ ನಿಯಮಗಳಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(1) "ಪ್ರೊಬೇಷನ್ ಮೇಲೆ ನೇಮಿಸಲಾದ" ಎಂದರೆ ಪರೀಕ್ಷಾರ್ಥವಾಗಿ ನೇಮಿಸಲಾದ ಎಂದು ಅರ್ಥ.

(2) "ಪ್ರೊಬೇಷನ್" ಎಂದರೆ ಪ್ರೊಬೇಷನ್ ಮೇಲಿರುವ ಸರ್ಕಾರಿ ನೌಕರ ಎಂದು ಅರ್ಥ.

3. ಪ್ರೊಬೇಷನ್ ಅವಧಿ.- ಪ್ರೊಬೇಷನ್ ಅವಧಿಯು ಯಾವುದೇ ಸೇವೆಯ ಅಥವಾ ಹುದ್ದೆಯ ಸಂಬಂಧವಾಗಿ ವಿಶೇಷವಾಗಿ ರಚಿಸಿದ ನೌಕರಿ ಭರ್ತಿ ನಿಯಮಗಳಲ್ಲಿ ಉಪಬಂಧಿಸಬಹುದಾದಂತೆ ಇರತಕ್ಕದ್ದು ಮತ್ತು ಅದು, ಪ್ರೊಬೇಷನ್‌ನು ಪ್ರೊಬೇಷನ್ ಅವಧಿಯಲ್ಲಿ ಇದ್ದಿರಬಹುದಾದಂಥ ಯಾವುದೇ ಅಸಾಧಾರಣ ರಜಾವಧಿಯನ್ನು ಹೊರತುಪಡಿಸಿ ಎರಡು ವರ್ಷಗಳಿಗಿಂತ ಕಡಿಮೆಯಿರತಕ್ಕದ್ದಲ್ಲ.

4. ಪ್ರೊಬೇಷನ್ ಅವಧಿಯನ್ನು ವಿಸ್ತರಿಸುವುದು ಅಥವಾ ಕಡಿತಗೊಳಿಸುವುದು.- (1) ಪ್ರೊಬೇಷನ್ ಅವಧಿಯನ್ನು, ಕಾರಣಗಳನ್ನು ಲಿಖಿತದಲ್ಲಿ ದಾಖಲಿಸಿ,-

(i) ರಾಜ್ಯಪಾಲರು ಅಥವಾ ಸರ್ಕಾರವು, ಅವರು ಅಥವಾ ಅದು ಯುಕ್ತವೆಂದು ಭಾವಿಸಬಹುದಾದಷ್ಟು ಅವಧಿಯವರೆಗೆ;

(ii) ಯಾವುದೇ ಇತರ ನೇಮಕ ಪ್ರಾಧಿಕಾರವು, ನಿರ್ದಿಷ್ಟಪಡಿಸಿದ ಪ್ರೊಬೇಷನ್ ಅವಧಿಯ ಅರ್ಧಕ್ಕಿಂತ ಹೆಚ್ಚಾಗದಷ್ಟು ಅವಧಿಯವರೆಗೆ

- ವಿಸ್ತರಿಸಬಹುದು:

ಪರಂತು, ಹಾಗೆ ನಿರ್ದಿಷ್ಟಪಡಿಸಿದ ಅಥವಾ ವಿಸ್ತರಿಸಿದ ಪ್ರೊಬೇಷನ್ ಅವಧಿಯೊಳಗೆ ಪ್ರೊಬೇಷನ್‌ನು, ಪ್ರೊಬೇಷನ್ ಅವಧಿಯಲ್ಲಿ ತೇರ್ಗಡೆಯಾಗಬೇಕಾಗಿರುವ ಯಾವುದೇ ಪರೀಕ್ಷೆಗಳು ಅಥವಾ ಉಪ ಪರೀಕ್ಷೆಗಳಿಗೆ ಹಾಜರಾಗಿದ್ದರೆ ಮತ್ತು ಅವುಗಳ ಫಲಿತಾಂಶವು ಅಂಥ ಅವಧಿಯು ಮುಕ್ತಾಯವಾಗುವುದಕ್ಕೆ ಮುಂಚೆ ತಿಳಿದುಬರದಿದ್ದರೆ, ಆಗ ಪ್ರೊಬೇಷನ್ ಅವಧಿಯನ್ನು ಅಂಥ ಪರೀಕ್ಷೆಗಳು ಅಥವಾ ಉಪ ಪರೀಕ್ಷೆಗಳ ಅಥವಾ ಇವುಗಳ ಪೈಕಿ ಯಾವ ಪರೀಕ್ಷೆಗಳಲ್ಲಿ ಉತ್ತೀರ್ಣನಾಗಲು ವಿಫಲನಾಗಿರುವನೋ ಅವುಗಳ ಫಲಿತಾಂಶಗಳು ಪ್ರಕಟವಾಗುವವರೆಗೆ ವಿಸ್ತರಿಸಲಾಗಿದೆಯೆಂದು ಭಾವಿಸತಕ್ಕದ್ದು.

(2) ಸರ್ಕಾರವು, ಆದೇಶದ ಮೂಲಕ ಪ್ರೊಬೇಷನ್‌ನ ಪ್ರೊಬೇಷನ್ ಅವಧಿಯನ್ನು, ಆತನನ್ನು ನೇಮಕ ಮಾಡಿರುವ ಹುದ್ದೆಯ ಕರ್ತವ್ಯಗಳನ್ನು ಅಥವಾ ಯಾವ ಹುದ್ದೆಯ ಕರ್ತವ್ಯಗಳು ಆತನನ್ನು ನೇಮಕ ಮಾಡಿದ ಹುದ್ದೆಯ ಕರ್ತವ್ಯಗಳಿಗೆ ಸಮಾನವಾಗಿವೆ ಮತ್ತು ಅದೇ ಸ್ವರೂಪದವುಗಳಾಗಿವೆ ಎಂದು ಸರ್ಕಾರವು ಅಭಿಪ್ರಾಯಪಡುವುದೋ ಆ ಹುದ್ದೆಯ ಕರ್ತವ್ಯಗಳನ್ನು ನಿರ್ವಹಿಸಿದ ಅವಧಿಯನ್ನು ಮೀರದಂತೆ ಅಂಥ ಅವಧಿಯವರೆಗೆ ಕಡಿಮೆ ಮಾಡಬಹುದು.

5. ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವುದರ ಬಗ್ಗೆ ಘೋಷಣೆ, ಇತ್ಯಾದಿ.- (1) ನಿರ್ದಿಷ್ಟಪಡಿಸಿದ ಅಥವಾ ಸಂದರ್ಭಾನುಸಾರ ಕಡಿಮೆಮಾಡಿದ ಅಥವಾ ವಿಸ್ತರಿಸಿದ ಪ್ರೊಬೇಷನ್ ಅವಧಿಯ ಕೊನೆಯಲ್ಲಿ ನೇಮಕ ಪ್ರಾಧಿಕಾರವು, ಪ್ರೊಬೇಷನ್‌ನನ್ನು ಯಾವ ಹುದ್ದೆಗೆ ನೇಮಕ ಮಾಡಲಾಗಿತ್ತೋ ಆ ಹುದ್ದೆಯನ್ನು ಹೊಂದಲು ಅವನ ಸೂಕ್ತತೆಯನ್ನು ಪರಿಗಣಿಸತಕ್ಕದ್ದು ಮತ್ತು,-

(ಎ) ಅದು, ಆತನನ್ನು ನೇಮಕ ಮಾಡಿರುವ ಹುದ್ದೆಯನ್ನು ಹೊಂದಲು ಪ್ರೋಬೇಷನರನು ಸೂಕ್ತನಾಗಿದ್ದಾನೆ ಎಂದು ನಿರ್ಧರಿಸಿದರೆ ಮತ್ತು ಪ್ರೋಬೇಷನ್ ಅವಧಿಯಲ್ಲಿ ಉತ್ತೀರ್ಣನಾಗಬೇಕಿರುವ ವಿಶೇಷ ಪರೀಕ್ಷೆಗಳು ಅಥವಾ ಉಪ ಪರೀಕ್ಷೆಗಳು ಯಾವುದಾದರೂ ಇದ್ದರೆ ಅವುಗಳಲ್ಲಿ ಆತನು ಉತ್ತೀರ್ಣನಾಗಿದ್ದರೆ, ಅದು ಸಾಧ್ಯವಾದಷ್ಟು ಬೇಗನೆ ಪ್ರೋಬೇಷನರನು ತನ್ನ ಪ್ರೋಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿದ್ದಾನೆಂದು ಘೋಷಿಸುವ ಆದೇಶವನ್ನು ಹೊರಡಿಸತಕ್ಕದ್ದು ಮತ್ತು ಅಂಥ ಆದೇಶವು, ನಿರ್ದಿಷ್ಟಪಡಿಸಿದ, ಕಡಿಮೆ ಮಾಡಿದ ಅಥವಾ ವಿಸ್ತರಿಸಿದ ಪ್ರೋಬೇಷನ್ ಅವಧಿಯು ಮುಕ್ತಾಯಗೊಂಡ ದಿನಾಂಕದಿಂದ ಜಾರಿಗೆ ಬರತಕ್ಕದ್ದು.

(ಬಿ) ನೇಮಕ ಪ್ರಾಧಿಕಾರವು, ಆತನನ್ನು ನೇಮಕ ಮಾಡಿರುವ ಹುದ್ದೆಯನ್ನು ಹೊಂದಲು ಆತ ಸೂಕ್ತನಾಗಿರುವುದಿಲ್ಲವೆಂದು ನಿರ್ಧರಿಸಿದರೆ ಅಥವಾ ಪ್ರೋಬೇಷನ್ ಅವಧಿಯಲ್ಲಿ ಉತ್ತೀರ್ಣನಾಗಬೇಕಿರುವ ವಿಶೇಷ ಪರೀಕ್ಷೆಗಳು ಅಥವಾ ಉಪಪರೀಕ್ಷೆಗಳು ಯಾವುದಾದರೂ ಇದ್ದರೆ ಅವುಗಳಲ್ಲಿ ಆತನು ಉತ್ತೀರ್ಣನಾಗಿದ್ದರೆ ಅದು, 4ನೇ ನಿಯಮದ ಅಡಿಯಲ್ಲಿ ಪ್ರೋಬೇಷನ್ ಅವಧಿಯನ್ನು ವಿಸ್ತರಿಸದೇ ಇರುವಾಗ ಆತನನ್ನು ಆದೇಶದ ಮೂಲಕ ಸೇವೆಯಿಂದ ವಿಮುಕ್ತಗೊಳಿಸಬಹುದು.

(2) ಪ್ರೋಬೇಷನರನು ತೃಪ್ತಿಕರವಾಗಿ ಪ್ರೋಬೇಷನ್ ಅವಧಿಯನ್ನು ಪೂರ್ಣಗೊಳಿಸಿದ ಬಗ್ಗೆ ಒಂದು ಆದೇಶವನ್ನು ಹೊರಡಿಸದಿದ್ದಲ್ಲಿ, ಅದನ್ನು ಅವನು ಪೂರ್ಣಗೊಳಿಸಿರುವನೆಂದು ಪರಿಗಣಿಸತಕ್ಕದ್ದಲ್ಲ. (1)ನೇ ಉಪನಿಯಮದ ಅಡಿಯಲ್ಲಿ ಆದೇಶವನ್ನು ಹೊರಡಿಸುವುದರಲ್ಲಿ ಉಂಟಾಗುವ ಯಾವುದೇ ವಿಳಂಬವು, ಪ್ರೋಬೇಷನರನು ತೃಪ್ತಿಕರವಾಗಿ ತನ್ನ ಪ್ರೋಬೇಷನ್ ಅವಧಿಯನ್ನು ಪೂರ್ಣಗೊಳಿಸಿರುವನೆಂದು ಭಾವಿಸುವುದಕ್ಕೆ ಅವನನ್ನು ಹಕ್ಕುಳ್ಳವನ್ನಾಗಿಸುವುದಿಲ್ಲ.

ಸೂಚನೆ:- ಈ ನಿಯಮದಲ್ಲಿ ಮತ್ತು 6ನೇ ನಿಯಮದಲ್ಲಿ, ಪ್ರೋಬೇಷನರನನ್ನು ಮತ್ತೊಂದು ಸೇವೆ ಅಥವಾ ಹುದ್ದೆಯಿಂದ ನೇಮಕ ಮಾಡಿದ ಸಂದರ್ಭದಲ್ಲಿ, 'ಸೇವೆಯಿಂದ ಬಿಡುಗಡೆ' ಎಂದರೆ ಆ ಸೇವೆ ಅಥವಾ ಹುದ್ದೆಗೆ ಹಿಂದಕ್ಕೆ ಕಳುಹಿಸುವುದು ಎಂದು ಅರ್ಥ.

6. ಪ್ರೋಬೇಷನ್ ಅವಧಿಯಲ್ಲಿ ಪ್ರೋಬೇಷನರನನ್ನು ಸೇವೆಯಿಂದ ಬಿಡುಗಡೆ ಮಾಡುವುದು.- (1) 5ನೇ ನಿಯಮದಲ್ಲಿ ಏನೇ ಒಳಗೊಂಡಿದ್ದರೂ, ನೇಮಕ ಪ್ರಾಧಿಕಾರವು, ನಿಯಮಗಳ ಮೂಲಕ ಅಥವಾ ನೌಕರಿ ಭರ್ತಿ ಆದೇಶದಲ್ಲಿ ವಿಧಿಸಲಾಗಿರುವ ಷರತ್ತುಗಳು ಯಾವುದಾದರೂ ಇದ್ದರೆ ಅವುಗಳಿಂದ ಅಥವಾ ಹುದ್ದೆಯಲ್ಲಿ ಆತನ ಸೇವೆಗೆ ಆತನು ಸೂಕ್ತನಲ್ಲವೆಂಬ ಕಾರಣದಿಂದ ಉದ್ಭವಿಸುವ ಆಧಾರಗಳ ಮೇಲೆ, ಪ್ರೋಬೇಷನರನನ್ನು ಪ್ರೋಬೇಷನ್ ಅವಧಿಯ ಯಾವುದೇ ಕಾಲದಲ್ಲಿ ಸೇವೆಯಿಂದ ಬಿಡುಗಡೆ ಮಾಡಬಹುದು, ಆದರೆ ಸರ್ಕಾರವು ಹಾಗೆ ಸೇವೆಯಿಂದ ಬಿಡುಗಡೆ ಮಾಡಿರುವ ಆದೇಶವನ್ನು ಹೊರಡಿಸಿದ ಹೊರತು ನಿಕಟ ಉನ್ನತ ಪ್ರಾಧಿಕಾರಕ್ಕೆ ಅದನ್ನು ಸಲ್ಲಿಸುವವರೆಗೆ ಮತ್ತು ಆ ಪ್ರಾಧಿಕಾರವು ಅದನ್ನು ಸ್ಥಿರೀಕರಿಸುವವರೆಗೆ ಅದನ್ನು ಜಾರಿಗೊಳಿಸತಕ್ಕದ್ದಲ್ಲ.

(2) ಈ ನಿಯಮದ ಅಡಿಯಲ್ಲಿ ಪ್ರೋಬೇಷನರನನ್ನು ಸೇವೆಯಿಂದ ಬಿಡುಗಡೆ ಮಾಡುವ ಆದೇಶವು ಸೇವೆಯಿಂದ ಬಿಡುಗಡೆಯ ಆಧಾರಗಳನ್ನು ತಿಳಿಸತಕ್ಕದ್ದು. ಆದರೆ ಕರ್ನಾಟಕ ಸಿವಿಲ್ ಸೇವೆಗಳ (ವರ್ಗೀಕರಣ, ನಿಯಂತ್ರಣ ಮತ್ತು ಅಪೀಲು) ನಿಯಮಗಳು, 1957ರ ಅಡಿಯಲ್ಲಿ ಔಪಚಾರಿಕ ವ್ಯವಹರಣೆಗಳು ಅವಶ್ಯವಾಗಿರತಕ್ಕದ್ದಲ್ಲ.

7. ದುರ್ನಡತೆಗಾಗಿ ತೆಗೆದುಹಾಕುವುದು.- ಯಾವುದೇ ದುರ್ನಡತೆಗಾಗಿ ಪ್ರೋಬೇಷನ್ ಅವಧಿಯಲ್ಲಿ ಅಥವಾ ಪ್ರೋಬೇಷನ್ ಅವಧಿಯ ಕೊನೆಯಲ್ಲಿ ಪ್ರೋಬೇಷನರನನ್ನು ಸೇವೆಯಿಂದ ತೆಗೆದುಹಾಕುವ ಆದೇಶವನ್ನು ಕರ್ನಾಟಕ ಸಿವಿಲ್ ಸೇವೆಗಳ (ವರ್ಗೀಕರಣ, ನಿಯಂತ್ರಣ ಮತ್ತು ಅಪೀಲು) ನಿಯಮಗಳು, 1957ರ ಅನುಸಾರವಾಗಿ ಹೊರತು ಹೊರಡಿಸತಕ್ಕದ್ದಲ್ಲ.

8. ಅಪೀಲು.- 5ನೇ ನಿಯಮದ ಅಥವಾ 6ನೇ ನಿಯಮದ ಅಡಿಯಲ್ಲಿ ಪ್ರೋಬೇಷನರನನ್ನು ಸೇವೆಯಿಂದ ಬಿಡುಗಡೆ ಮಾಡುವ ಆದೇಶದ ವಿರುದ್ಧ ಯಾವುದೇ ಅಪೀಲಿಗೆ ಅವಕಾಶವಿರತಕ್ಕದ್ದಲ್ಲ.

9. ಸ್ಥಿರೀಕರಣ.- ಕರ್ನಾಟಕ ಸಿವಿಲ್ ಸೇವೆಗಳ (ವರ್ಗೀಕರಣ, ನಿಯಂತ್ರಣ ಮತ್ತು ಅಪೀಲು) ನಿಯಮಗಳು, 1977ರ 19ನೇ ನಿಯಮದ (4)ನೇ ಉಪನಿಯಮಕ್ಕೆ ಒಳಪಟ್ಟು, ಯಾರು ಪ್ರೋಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುತ್ತಾನೆಂದು ಘೋಷಿಸಲಾಗಿದೆಯೋ ಆ ಪ್ರೋಬೇಷನರನನ್ನು ಇರಬಹುದಾದ ಅಥವಾ ಉದ್ಭವಿಸಬಹುದಾದ ಯಾವುದೇ ಮೂಲ ಖಾಲಿ ಹುದ್ದೆಯಲ್ಲಿ ಅವಕಾಶ ದೊರೆತ ಕೂಡಲೇ ಸ್ಥಿರೀಕರಿಸತಕ್ಕದ್ದು:

ಪರಂತು, ಅಂಥ ಸ್ಥಿರೀಕರಣಕ್ಕೆ ಒಬ್ಬರಿಗಿಂತ ಹೆಚ್ಚು ಅನುಮೋದಿತ ಪ್ರೊಬೇಷನರ್‌ರು ಲಭ್ಯವಿರುವಾಗ ಖಾಲಿ ಹುದ್ದೆಯ ದಿನಾಂಕದಂದು ಅತ್ಯಂತ ಹಿರಿಯ ಅನುಮೋದಿತ ಪ್ರೊಬೇಷನರನನ್ನು ಸ್ಥಿರೀಕರಿಸತಕ್ಕದ್ದು.

10. ವೇತನ ಬಡ್ಡಿ ಮತ್ತು ವೇತನ.- (1) ಪ್ರಾರಂಭಿಕ ಅಥವಾ ಉನ್ನತ ಹಂತದ ಕಾಲಿಕ ವೇತನ ಶ್ರೇಣಿಗೆ ನೇಮಕಗೊಂಡ ಪ್ರೊಬೇಷನರ್‌ನು, ಗೊತ್ತುಪಡಿಸಿದ '[XXX]' ಪ್ರೊಬೇಷನ್ ಅವಧಿಯಲ್ಲಿ ಬಾಕಿ ಉಳಿದಿರುವ ವೇತನ ಬಡ್ಡಿಯನ್ನು ಪಡೆಯಬಹುದು. ಆದಾಗ್ಯೂ, ಅವನು ತನ್ನ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವುದಾಗಿ ಘೋಷಿಸಿದ ಹೊರತು ಮತ್ತು ಅಲ್ಲಿಯವರೆಗೆ ಅಂಥ ಅವಧಿಯು ಸಮಾಪ್ತಿಯಾದ ತರುವಾಯ ಯಾವುವೇ ವೇತನ ಬಡ್ಡಿಗಳನ್ನು ಅವನು ಪಡೆಯತಕ್ಕದ್ದಲ್ಲ.

(2) ಪ್ರೊಬೇಷನರ್‌ನು ತನ್ನ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿದ್ದಾನೆಂದು ಘೋಷಿಸಿರುವಾಗ ಅಂಥ ಆದೇಶವು ಜಾರಿಗೆ ಬಂದ ದಿನಾಂಕದಿಂದ, ಪ್ರೊಬೇಷನ್ ಮೇಲೆ ಅವನನ್ನು ನೇಮಕ ಮಾಡಿದ ದಿನಾಂಕದಿಂದ ಅವನ ಇಡೀ ಸೇವೆಗಾಗಿ ವೇತನ ಬಡ್ಡಿಗಳನ್ನು ಪಡೆಯಲು ಅವನಿಗೆ ಅನುಮತಿಸಿದ್ದರೆ ಅವನು ಪಡೆಯಬಹುದಾಗಿದ್ದಂಥ ವೇತನವನ್ನು ಅವನು ಪಡೆಯತಕ್ಕದ್ದು.

11. ನೇಮಕಾತಿಯ ಸಿಂಧುತ್ವವನ್ನು ಪ್ರಶ್ನಿಸಿರುವಾಗ ಪ್ರೊಬೇಷನ್ ಅವಧಿ.- ಪೂರ್ವೋಕ್ತ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ, ಯಾರೇ ವ್ಯಕ್ತಿಯನ್ನು ಪ್ರೊಬೇಷನರ್‌ನನ್ನಾಗಿ ನೇಮಕ ಮಾಡಿರುವುದರ ಸಿಂಧುತ್ವವನ್ನು ಯಾವುದೇ ನ್ಯಾಯಾಲಯದ ಮುಂದಿರುವ ಯಾವುದೇ ಕಾನೂನು ವ್ಯವಹರಣೆಯಲ್ಲಿ ಪ್ರಶ್ನಿಸಿರುವಾಗ ¹[ಮತ್ತು ಅಂಥ ನ್ಯಾಯಾಲಯ ನೀಡಿರುವ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವ ಬಗ್ಗೆ ಘೋಷಣೆಯನ್ನು ಪ್ರತಿಷೇಧಿಸುವ]² ಮಧ್ಯಕಾಲೀನ ಆದೇಶಗಳನ್ನು ಅಂಥ ನ್ಯಾಯಾಲಯವು ಮಾಡಿರುವಾಗ ಅಂಥ ವ್ಯಕ್ತಿಯ ಪ್ರೊಬೇಷನ್ ಅವಧಿಯು ವ್ಯವಹರಣೆಗಳು ಅಂತಿಮವಾಗಿ ವಿಲೇಯಗುವವರೆಗೆ ಮುಂದುವರೆಯತಕ್ಕದ್ದು ಮತ್ತು ಅಂಥ ವಿಲೇ ಇತ್ಯರ್ಥದಲ್ಲಿರುವಾಗ, ನೇಮಕ ಪ್ರಾಧಿಕಾರವು, ಪ್ರೊಬೇಷನರನು ನಿರ್ದಿಷ್ಟಪಡಿಸಿದ ಅಥವಾ ವಿಸ್ತರಿಸಿದ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವನೆಂದು ಅದಕ್ಕೆ ಮನದಟ್ಟಾದರೆ, ಅಂಥ ನಿರ್ದೇಶನದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ದಿನಾಂಕದಿಂದ ಅಂಥ ಪ್ರೊಬೇಷನರ್‌ನು ಹೊಂದಿರುವ ಹುದ್ದೆಯ ವೇತನ ಶ್ರೇಣಿಯಲ್ಲಿ ವೇತನ ಬಡ್ಡಿಗಳನ್ನು ಪಡೆಯುವುದಕ್ಕೆ ಹಕ್ಕುಳ್ಳವನಾಗಿರತಕ್ಕದ್ದೆಂದು ನಿರ್ದೇಶಿಸಬಹುದು ಮತ್ತು ಅಂಥ ವೇತನ ಬಡ್ಡಿಗಳನ್ನು ಸಾಮಾನ್ಯವಾಗಿ, ಸರ್ಕಾರಿ ನೌಕರರಿಗೆ ಅನ್ವಯಿಸುವ ವೇತನ ಬಡ್ಡಿಗಳನ್ನು ಪಡೆಯುವುದನ್ನು ನಿಯಂತ್ರಿಸುವ ಇತರ ಉಪಬಂಧಗಳಿಗೆ ಒಳಪಟ್ಟು, ಅಂಥ ಪ್ರೊಬೇಷನರನು ತದನುಸಾರವಾಗಿ ಪಡೆಯತಕ್ಕದ್ದು:

1. ಅಧಿಸೂಚನೆ ಸಂಖ್ಯೆ ಡಿಪಿಎಆರ್ 65 ಎಸ್‌ಆರ್‌ಆರ್ 78, 18-4-1980 ರಾಜ್ಯಪತ್ರ 1-5-1980ರ ಮೂಲಕ ಬಿಟ್ಟುಬಿಡಲಾಗಿದೆ.

2. ಅಧಿಸೂಚನೆ ಸಂಖ್ಯೆ ಡಿಪಿಎಆರ್ 16 ಎಸ್‌ಆರ್‌ಆರ್ 85 ದಿನಾಂಕ 31-12-1985 ರಾಜ್ಯಪತ್ರ 16-1-1986ರ ಮೂಲಕ ಸೇರಿಸಲಾಗಿದೆ.

ಪರಂತು, ಅಂಥ ವ್ಯವಹರಣೆಗಳಲ್ಲಿ ಅಂಥ ಯಾವುದೇ ಮಧ್ಯಕಾಲೀನ ಆದೇಶವನ್ನು ಹೊರಡಿಸಿಲ್ಲದಿರುವಲ್ಲಿ, ನೇಮಕ ಪ್ರಾಧಿಕಾರವು, ಪ್ರೊಬೇಷನರ್‌ನು ನಿರ್ದಿಷ್ಟಪಡಿಸಿದ ಅಥವಾ ವಿಸ್ತರಿಸಿದ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವನೆಂದು ಅದಕ್ಕೆ ಮನದಟ್ಟಾದರೆ, ಅಂಥ ವ್ಯವಹರಣೆಗಳಲ್ಲಿನ ಅಂತಿಮ ಆದೇಶಕ್ಕೆ ಒಳಪಟ್ಟು, ಪ್ರೊಬೇಷನರ್‌ನು ತನ್ನ ಪ್ರೊಬೇಷನ್ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸಿರುವನೆಂದು ಆದೇಶದ ಮೂಲಕ ಘೋಷಿಸಬಹುದು.

12. ನಿರಸನ.- (1) ಕರ್ನಾಟಕ ಸರ್ಕಾರೀ ನೌಕರರ ಪ್ರೊಬೇಷನ್ ನಿಯಮಗಳು, 1957ನ್ನು ಈ ಮೂಲಕ ನಿರಸನಗೊಳಿಸಲಾಗಿದೆ:

ಪರಂತು, ಸದರಿ ನಿರಸನವು ಸದರಿ ನಿಯಮಗಳ ಹಿಂದಿನ ಕಾರ್ಯಾಚರಣೆಗೆ ಅಥವಾ ಅದರ ಮೇರೆಗೆ ಯಥೋಚಿತವಾಗಿ ಮಾಡಿದ ಅಥವಾ ತೊಂದರೆಗೊಳಗಾದ ಯಾವುದಕ್ಕೇ ಆಗಲಿ ಬಾಧೆ ಉಂಟುಮಾಡತಕ್ಕದ್ದಲ್ಲ ಅಥವಾ ಸದರಿ ನಿಯಮಗಳ ಮೇರೆಗೆ ಆರ್ಜಿಸಿದ, ಪ್ರಾಪ್ತವಾದ ಅಥವಾ ವಹಿಸಿದ ಯಾವುದೇ ಹಕ್ಕು, ಹೊಣೆಗಾರಿಕೆ ಅಥವಾ ಬಾಧ್ಯತೆಗೆ ಬಾಧೆ ಉಂಟುಮಾಡತಕ್ಕದ್ದಲ್ಲ.

(2) (1)ನೇ ಉಪನಿಯಮದ ಮೂಲಕ ನಿರಸನಗೊಳಿಸಿದ ನಿಯಮಗಳಿಗೆ ಯಾವುದೇ ನಿಯಮದಲ್ಲಿ ಅಥವಾ ಆದೇಶದಲ್ಲಿ ಮಾಡಿದ ಯಾವುದೇ ಉಲ್ಲೇಖವನ್ನು ಈ ನಿಯಮಗಳಿಗೆ ಮಾಡಿದ ಉಲ್ಲೇಖವೆಂಬುದಾಗಿ ಅರ್ಥೈಸತಕ್ಕದ್ದು.

(3) (1)ನೇ ಉಪನಿಯಮದ ಮೂಲಕ ನಿರಸನಗೊಳಿಸಲಾದ ನಿಯಮಗಳ ಅಡಿಯಲ್ಲಿ ಪ್ರಾರಂಭಿಸಿದ ಮತ್ತು ಈ ನಿಯಮಗಳು ಪ್ರಾರಂಭವಾದ ದಿನಾಂಕದಂದು ಇತ್ಯರ್ಥದಲ್ಲಿರುವ ಎಲ್ಲಾ ವ್ಯವಹಾರಗಳನ್ನು ಈ ನಿಯಮಗಳ ಉಪಬಂಧಗಳಿಗನುಸಾರವಾಗಿ ಮುಂದುವರಿಸತಕ್ಕದ್ದು ಮತ್ತು ವಿಲೇ ಮಾಡತಕ್ಕದ್ದು.

ಕರ್ನಾಟಕ ರಾಜ್ಯಪಾಲರು

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ,

(ಎನ್.ಪಿ. ಜೋಷಿ)

ಸರ್ಕಾರದ ಉಪ ಕಾರ್ಯದರ್ಶಿ,

ಸಚಿವ ಸಂಪುಟ ವ್ಯವಹಾರಗಳ ಇಲಾಖೆ ಮತ್ತು

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣಾ ಇಲಾಖೆ (ಸೇವಾ ನಿಯಮಗಳು).

The above translation of the Karnataka Civil Services (Probation) Rules, 1977 shall be authoritative text in the Kannada Language under section 5A of the Karnataka Official Language Act, 1963.

Governor of Karnataka

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ

ಹೆಸರಿನಲ್ಲಿ

ಜಿ.ಕೆ. ಬೋರೇಗೌಡ

ಸರ್ಕಾರದ ಕಾರ್ಯದರ್ಶಿ

ಸಂಸದೀಯ ವ್ಯವಹಾರಗಳು ಮತ್ತು ಶಾಸನ ರಚನೆ ಇಲಾಖೆ

ಪಿ.ಆರ್. 277